

# Regional Urdu Text Bulletin, Chatrapati Sambhajinagar

Date: 12 October-2024

Time: 09:00-09:10 am

آکاشوانی چھترتی سمبھاجی نگر

علاقائی خبریں

تاریخ: 12 اکتوبر ۲۰۲۴ء

وقت: ۹:۱۰-۹:۰۰

\*\*\*\*\*

..... سرخیاں .....

سب سے پہلے خاص خبروں کی سرخیاں:

- ☆ آج ملک بھر میں دسہرہ وجے ڈشی، سرسوتی پوجا، ہتھیاروں کی پوجا اور راون کے پتلوں کو جلانے سمیت مختلف پروگرامس کا انعقاد۔
- ☆ 68 ویں دھم چکر پر رتن دن کی مناسبت سے ناگپور کی دکشہ بھومی پر ہزاروں بودھ عقیدت مندوں کی حاضری۔
- ☆ نئی ممبئی طیران گاہ کی فضائی کی جانب سے کامیاب جانچ، وزیر اعلیٰ ایکنا تھ شدے کے ہاتھوں پائلٹس کا استقبال
- ☆ ناسک کی دیوالی چھاؤنی میں توپ گولوں کے دھماکوں کے معاملے میں فوج کی جانب سے Court of Enquiry کا حکم۔
- اور۔۔۔☆ بھارت۔ بنگلہ دیش T-20 کرکٹ سیریز کا آج تیسرا اور آخری میچ۔

\*\*\*\*\*

اب خبریں تفصیل سے:

دسہرہ یعنی وجے ڈشی کا تہوار آج منایا جا رہا ہے۔ اس موقع پر ملک بھر میں سرسوتی پوجا، ہتھیاروں کی پوجا اور راون کے پتلوں کو جلانے سمیت مختلف پروگرامس کا انعقاد کیا جاتا ہے۔ نوراتر تہوار آج اختتام ہو رہا ہے۔ کل دیوی مندروں میں مذہبی رسومات ادا کی گئی۔

ماحولیات کے مرکزی وزیر بھوپندر یادو نے کل پڑتاپ گڑھ قلعے میں چھترتی شیواجی مہاراج کی چہیتی بھوانی ماتا کی آرتی کی۔ اس موقع پر پڑتاپ گڑھ ڈیولپمنٹ اتھارٹی کے ممبران اور رکن پارلیمان اُدین راجے بھوسلے موجود تھے۔ اس موقع پر یادو کا شیو مدر اور تلوار دے کر استقبال کیا گیا۔

تلجا پور کے شری تلجا بھوانی مندر میں کلکٹر اور مندر سنسٹھان کے صدر ڈاکٹر سچن اومبا سے کے ہاتھوں یگیہ اور ہون کیا گیا۔ اسی طرح بیڑ کے ضلع کلکٹر اویناش پاٹھک نے امبا جوگائی کے شری یوگیشوری مندر میں ہوم ہون کیا۔

وہیں ماہور میں رینوکا دیوی کے درشن کے لیے عقیدت مند بڑی تعداد میں جمع ہو رہے ہیں۔ عقیدت مندوں کے لئے انتظامیہ کمیٹی کی جانب سے سیکورٹی سمیت مختلف سہولیات فراہم کی جا رہی ہے۔

اسی طرح چھترتی سمبھاجی نگر کے کرن پورہ میں دیوی کے درشن کے لیے عقیدت مندوں کا ہجوم اکٹھا ہو رہا ہے۔ اس موقع پر خواتین اور بچوں کی قابل ذکر تعداد میلے میں آتی ہے۔ وجے ڈشی کے موقع پر گورنر سی پی رادھا کرشنن نے ریاست کے لوگوں کے لیے نیک خواہشات کا اظہار کیا ہے۔ اپنے پیغام میں انہوں نے کہا کہ اس برس کی وجے ڈشی ہر ایک کی زندگی میں خوشی، اطمینان اور خوش حالی لائے۔

\*\*\*\*\*

ناگپور کی دکشہ بھومی پر آج 68 ویں دھم چکر پرورتن دن کے موقع پر مرکزی تقریب منائی جا رہی ہے۔ اس مناسبت سے بدھ مذہب کے ہزاروں عقیدت مند کل سے دکشہ بھومی میں داخل ہو رہے ہیں۔ انتظامیہ کی جانب سے عقیدت مندوں کو مختلف سہولیات فراہم کی جا رہی ہے۔ اس موقع پر ڈاکٹر بابا صاحب امبیڈکر یادگار کمیٹی کے صدر آریہ بھدنت سرنی سائی کے ہاتھوں کئی عقیدت مندوں کو دھم دکشہ دی گئی۔ اس پس منظر میں چھترپتی سمبھاجی نگر کے بدھ لینی علاقے میں مختلف پروگرامس کا انعقاد کیا گیا ہے۔

\*\*\*\*\*

وزیر اعلیٰ ایکناتھ شندے نے کہا ہے کہ نئی ممبئی میں ہوائی اڈے پر چارٹرڈ مینل بنائے جائیں گے اور اس طیران گاہ سے ہر برس ۹ کروڑ لوگ سفر کریں گے اور ۲۶ لاکھ ٹن کارگو لے جایا جائیگا۔ وہ کل نئی ممبئی میں بین الاقوامی ہوائی اڈے کے رن وے پر فضائیہ کے C-295 نامی طیارے کی کامیاب لینڈنگ کے بعد میڈیا سے بات کر رہے تھے۔ اس طیران گاہ کا کام اب آخری مرحلے میں ہے۔ کل اس ہوائی اڈے کے رن وے کی جانچ کی گئی۔ اس موقع پر سکھوئی 30 جنگی طیاروں نے ہوائی پریڈ کی۔ ان طیاروں کو پانی کی توپوں کے ذریعے سلامی دی گئی۔ ان طیاروں کے پائلٹوں کو وزیر اعلیٰ شندے اور نائب وزیر اعلیٰ دیویندر پھڑنولیس نے اعزاز سے نوازا۔ اس موقع پر شہری ہوا بازی کے مرکزی وزیر مملکت مرلی دھرمہول، سڈکو کے چیئرمین سنجے شرساٹھ اور دیگر معززین موجود تھے۔

\*\*\*\*\*

مصنوعی ذہانت AI کے شعبے میں تربیت کے لیے کل ریاستی حکومت اور الیکٹرانکس و اطلاعی ٹیکنالوجی کے مرکزی محکمے کے درمیان معاہدے پر دستخط کئے گئے۔ اس معاہدے کے تحت مصنوعی ذہانت AI کے شعبے میں Centre of Excellence کے تحقیقی مراکز کے لیے 3D Printing اور معاون ٹیکنالوجی فراہم کی جائے گی۔

اس موقع پر اطلاعی ٹیکنالوجی کے مرکزی وزیر اشونی ویشنو اور ریاست کے اعلیٰ تکنیکی تعلیم کے وزیر چندر کانت پائل موجود تھے۔ مرکزی وزیر اشونی ویشنو نے کہا کہ اس معاہدے کے سبب طلباء کو صنعتوں کے قیام کے لئے ضروری تربیت ملے گی۔

\*\*\*\*\*

ریاست میں کل مختلف مقامات پر سڑکوں کے ترقیاتی کاموں کا سنگ بنیاد رکھا گیا۔ ریاستی وزیر رویندر چوہان نے ویڈیو کانفرنسنگ کے ذریعے اس پروگرام میں شرکت کی۔ اس موقع پر 24 اضلاع اور 44 اسمبلی حلقوں میں 12 ہزار 768 کروڑ روپیوں کے خرچ سے 1480 کلو میٹر طویل سڑکوں کو سیمنٹ کا نگر ایٹ سے بنانے کے لیے سنگ بنیاد رکھا گیا۔

\*\*\*\*\*

ایشیائی ترقیاتی بینک کے فنڈ سے راستوں کی ترقی کے منصوبے کے 3 مرحلے میں 686 کروڑ روپیوں کے خرچ سے دونی ریاستی شاہراہیں نیل کنٹھیشو اور مہارپوش تعمیر کی جائے گی جو لا تو ر ضلع کے اوسا تعلقے میں واقع ہے۔ ساتھ ہی اس منصوبے میں کڑنب، ڈھوکی، تیر، بھمڑی، اکل کوٹ راستے کے تیر سے تلجا پور کے درمیان 42 کلو میٹر طویل راستے کی درستی بھی شامل ہے۔

\*\*\*\*\*

ریزرو بینک آف انڈیا RBI نے بینکوں سمیت مالیاتی لین دین کی خدمات فراہم کرنے والی کمپنیوں سے اپیل کی ہے کہ ڈیجیٹل لین دین میں معذور افراد کی سہولیات پر توجہ دی جائے۔ RBI نے تمام بینکوں اور مالیاتی کمپنیوں کو ہدایت دی ہے کہ وہ پوائنٹ آف سیل مشینوں میں اپنا بیج افراد کے لئے دوستانہ تبدیلیاں کریں۔ RBI نے اس کے لئے متعین دورانیہ کا خاکہ پیش کرنے کی بھی ہدایت دی۔

\*\*\*\*\*

سینئر بزنس مین نوئل ٹاٹا کو متفقہ طور پر ٹاٹا ٹرسٹ کا چیئرمین منتخب کیا گیا ہے۔ آنجہانی رتن ٹاٹا کے سوتیلے بھائی نوئل ٹاٹا اس وقت ٹاٹا اسٹیل اور وھولٹاس سمیت دیگر کمپنیوں کے بورڈ آف ڈائریکٹرز کے ممبر ہیں۔

\*\*\*\*\*

رواں مالی برس کے دوران محکمہ انکم ٹیکس میں اب تک 13 لاکھ 57 ہزار کروڑ روپیوں کا محصول جمع ہوا ہے۔ اس میں 7 لاکھ کروڑ روپیوں کا ذاتی انکم ٹیکس اور 6 لاکھ کروڑ روپیوں کا صنعتی انکم ٹیکس شامل ہے۔ محکمے نے کل تک کم و بیش 2 لاکھ 31 ہزار کروڑ روپیوں کا ریفرنڈ دیا ہے۔

\*\*\*\*\*

فوج نے ناسک کے قریب واقع دیوالی فوجی چھاؤنی میں توپ کے گولوں کے دھماکوں سے متعلق معاملے میں Court of Enquiry کا حکم دیا ہے۔ کل صبح ہوئے دھماکے میں دو اگنی ویروں کی موت ہو گئی تھی۔ ہمارے نمائندے نے بتایا کہ دھماکہ اس وقت ہوا جب وہ توپ چلانے کی تربیت لے رہے تھے۔ اس حادثے میں ایک فائر مین زخمی ہوا ہے۔ جس کا فوج کے اسپتال میں علاج کیا جا رہا ہے۔

\*\*\*\*\*

گورنری پی رادھا کرشنن نے کل ناندیڑ کے سرکاری گیسٹ ہاؤس میں مختلف شعبہ جات سے تعلق رکھنے والے معززین سے ملاقات کی اور تبادلہ خیال کیا۔ اس سے قبل رکن پارلیمنٹ اشوک چوہان، ڈویژنل کمشنر دلپ گاؤڑے اور دیگر معززین نے ناندیڑ ہوائی اڈے پر گورنر کا استقبال کیا۔ موصولہ خبر کے مطابق عزت مآب گورنر آئندہ 14 تاریخ کو لاہور کا دورہ کریں گے۔

\*\*\*\*\*

چھترتی سمبھاجی نگر کے چھترتی شاہو مہاراج انجینئرنگ کالج کے پرنسپل الہاس شندے کا کل دل کا دورہ پڑنے سے انتقال ہو گیا۔ وہ 55 برس کے تھے۔ دھاراشیو ضلع کے عمرگہ میں آنجہانی الہاس شندے کی آخری رسومات آج ادا کی جائیگی۔

\*\*\*\*\*

ناندیڑ ضلع کے محکمہ پولس کے خاص دستے کے افسران و ملازمین ریت مافیہ پر کاروائی کرنے کے بجائے ان سے رقم وصول کر رہے ہیں۔ اس بات کا پردہ فاش ہونے پر ناندیڑ ڈویژن کے اسپیشل ڈپٹی انسپکٹر جنرل شاہ جی اماپ نے ایک پولس سب انسپکٹر اور 4 دیگر پولس ملازمین کو معطل کر دیا ہے۔

\*\*\*\*\*

بھارت اور بنگلہ دیش کے درمیان آج ٹی ٹوینٹی کرکٹ سیریز کا تیسرا اور آخری میچ حیدرآباد میں کھیلا جا رہا ہے۔ اس سیریز میں بھارت 2-0 کی سبقت لئے ہوئے ہیں۔ وہیں آئی سی سی خواتین ٹی ٹوینٹی عالمی کپ کرکٹ مقابلوں میں کل بھارت کا آسٹریلیا سے میچ ہوگا۔ آخری پھیری کی 4 ٹیموں میں اپنا مقام بنانے کے لیے بھارت کے لئے یہ میچ جیتنا ضروری ہے۔

\*\*\*\*\*

.....:سرخیاں:.....

آخر میں اس بیٹن کی خاص خبریں ایک بار پھر:

☆ آج ملک بھر میں دسہرہ وجے دشی، سرسوتی پوجا، ہتھیاروں کی پوجا اور راون کے پتلوں کو جلانے سمیت مختلف پروگرامس کا انعقاد۔  
☆ 68 ویں دھم چکر پرورتن دن کی مناسبت سے ناگپور کی دکشہ بھومی پر ہزاروں بودھ عقیدت مندوں کی حاضری۔  
☆ نئی ممبئی طیران گاہ کی فضا کی جانب سے کامیاب جانچ، وزیر اعلیٰ ایکنا تھ شندے کے ہاتھوں پائلٹس کا استقبال  
☆ ناسک کی دیوالی چھاؤنی میں توپ گولوں کے دھماکوں کے معاملے میں فوج کی جانب سے Court of Enquiry کا حکم۔  
اور۔۔۔☆ بھارت۔ بنگلہ دیش T-20 کرکٹ سیریز کا آج تیسرا اور آخری میچ۔

\*\*\*\*\*

اس کے ساتھ ہی علاقائی خبریں ختم ہوئیں۔

ان خبروں کو آپ AIR چھترتی سمجھا جی نگر یوٹیوب چینل پر دوبارہ کسی بھی وقت سن سکتے ہیں۔

\*\*\*\*\*